



'தி.மு.கழகத்தின் இடிமுழக்கம்' இரகுமான்கான் நூல்கள் வெளியீட்டு விழா!

சென்னை, ஆக. 23 -

சென்னை, அண்ணா அறிவாலயம் கலைஞர் அரங்கத்தில், கழகத்தின் 'இடி' - 'மின்னல்' - 'மழை' என்று புகழப்பட்டவர்களில் இடியாக முழங்கிய மறைந்த இரகுமான்கான் அவர்கள் எழுதிய 5 நூல்களையும், அவருடைய சட்டமன்றப் பேரவைகளின் தொகுப்பை 'இடிமுழக்கம்' என்ற தலைப்பிலும், முதலமைச்சர் அவர்கள் வெளியிட்ட நிகழ்ச்சியில், துணை முதலமைச்சர் உதயநிதி ஸ்டாலின் வரவேற்புரையாற்றினார்.

அப்போது அவர், "இரகுமான்கான் மாமாவின் இந்நூல்கள் கழக உடன்பிறப்புகள் மட்டுமின்றி, தமிழ் மக்கள் அனைவரின் கரங்களிலும் இருக்கவேண்டிய வரலாற்றுக் கருவூலங்கள்" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வரவேற்புரையின் விவரம் வருமாறு: திராவிட மாடல் நாயகர், கழகத் தலைவர், மாண்புமிகு தமிழ்நாடு முதலமைச்சர் அவர்களுக்கு வணக்கம். அரங்கில் உள்ள அமைச்சர் பெருமக்கள், சட்டமன்ற உறுப்பினர்கள், நாடாளுமன்ற உறுப்பினர்கள் அனைவருக்கும் எனது வணக்கத்தைத் தெரிவித்துக் கொள்கிறேன். கழகத்தின் மூத்த முன்னோடிகள், முத்தமிழறிஞர் கலைஞரின் உயிரினும் மேலான அன்பு உடன்பிறப்புகள் அனைவருக்கும் எனது வணக்கத்தைத் தெரிவித்துக் கொள்கிறேன்.

மிகுந்த பெருமை

திராவிட முன்னேற்றக் கழகத்தின் இடிமுழக்கமாக திகழ்ந்த மதிப்பிற்குரிய இரகுமான்கான் மாமா அவர்களின் 5 நூல்கள் மற்றும் அவரது சட்டமன்ற உரைத் தொகுப்புகள் வெளியீட்டு விழாவில், வரவேற்புரை ஆற்றுவதில் மிகுந்த பெருமை அடைகிறேன்.

நேற்றைய தினம் இரகுமான்கான் மாமா அவர்களின் 5-வது நினைவுநாள். இன்றைக்கு அவரின் 6 நூல்கள் நம் தலைவர் அவர்களால் வெளியிடப்பட்ட இருக்கின்றன. மிகுந்த சிரத்தை எடுத்து, மிகச்சரியான நேரத்தில் இந்த நூல்களைக் கொண்டு வந்துள்ள கழகத்தின் சிறுபான்மையினர் நல உரிமைப் பிரிவுச் செயலாளர் சகோதரர் சுபேர்தான் அவர்களுக்கும், அவரின் சகோதரர் ரியால் அவர்களுக்கும் எனது பாராட்டுகளையும், வாழ்த்துக்களையும் தெரிவித்துக் கொள்கிறேன்.

நம் கழகம் 13 ஆண்டுகள் எதிர்கட்சியாக இருந்தநேரத்தில் ஆளுங்கட்சியை, சட்டசபையில் கேள்விகளாலும், தன் சிறப்பான வாதங்களாலும் அதிர்ச் செய்தவர்கள் மூன்று பேர். அதில் ஒருவர் இன்றைக்கு நாம் கொண்டாடிக் கொண்டிருக்கிற நம் இரகுமான்கான் ஐயா அவர்கள். மற்றொருவர் நம் கழகத்தின் பொதுச் செயலாளர் துரை முருகன் மாமா அவர்கள், அடுத்தது ஐயா கசப்பு அவர்கள். இவர்களைத்தான் நம் தலைவர் அவர்களும், உடன்பிறப்புகளும் 'கழகத்தின் இடி, மின்னல், மழை' என்று கழகத்தினர்கள் புகழ்ந்துகொண்டு இருந்தனர். அந்த வகையில், நம் இன எதிரிகள் மீது தன்னுடைய பேச்சாற்றலால் இடியாக இறங்கியவர்தான் இரகுமான்கான் மாமா அவர்கள்.

நியாயங்களின் பயணம்

இரகுமான்கான் மாமா அவர்கள் கலைஞர் அவர்களின் மனம் கவர்ந்த பேச்சாளராக மட்டுமின்றி, எழுத்தாளராகவும் திகழ்ந்தவர். கலைஞர் அவர்கள் மீது அவர், அளவற்ற அன்பைக் கொண்டிருந்தவர். நம் தலைவர் அவர்கள் மீதும் மிகுந்த நம்பிக்கையும், அன்பும் கொண்டிருந்தார். 'முரசொலி'யில் அவர் எழுதிய கட்டுரைகள் 'நியாயங்களின் பயணம்' என்ற தலைப்பில், இங்கே தலைவர் அவர்கள் வெளியிட இருக்கிறார்கள்.

இந்த கட்டுரைத் தொகுப்புக்கான பணிகளை இரகுமான்கான் மாமா அவர்கள் முடித்து விட்டார். ஆனால், அந்த நூலை அவர் அப்போது வெளியிடவில்லை. காரணம், நம் தலைவர் அவர்கள் முதலமைச்சர் நாயக்காவியில் அமரட்டும். அப்போதுதான் நான் வெளியிடுவேன் என்று உறுதியோடு இருந்தார். இதை நம் தலைவர் அவர்கள் தன்னுடைய முன்னுரையிலும் குறிப்பிட்டுள்ளார். இரகுமான்கான் மாமா அவர்கள் விரும்பியது போல இன்றைக்கு முதலமைச்சராகவே வந்து அவரின் நூல்களை நம் தலைவர் அவர்கள் வெளியிட்டு இருக்கிறார்கள். இதுதான் திராவிட இயக்கம். இதுதான் கழகத் தொண்டர்கள்

துணை முதலமைச்சர் உதயநிதி ஸ்டாலின் வரவேற்புரை!



எற்கும், கழகத்துக்கும் உள்ள பாசப் பிணைப்பு.

குடும்ப விழா

இந்த உணர்வுதான் இந்த இயக்கத்தை இன்றைக்கும் உயிரோட்டமாக வைத்திருக்கிறது. அதே பாச உணர்வோடுதான் நானும் இந்த நிகழ்ச்சியில் வரவேற்புரை ஆற்றி இருக்கிறேன். இது என்னுடைய குடும்ப விழா என்ற உணர்வுடன் இங்கே உங்கள் அனைவரையும் வருக, வருக என வரவேற்கிறேன்.

இரகுமான்கான் மாமா அவர்கள் தன் பேச்சாற்றலின் காரணமாக, அவரை நாம் 'இடி' என்றுச் சொன்னாலும், அவர் எழுதிய கவிதை நூல்களைப் படித்துப் பார்த்தால், தென்றலாகவும் இருந்திருக்கிறார் என்பது உங்களுக்கெல்லாம் புரியும்.

'நடைப்பயணம்' என்ற தலைப்பில் ஒரு கவிதை எழுதியிருக்கிறார். மனிதனின் ஐம்புலன்கள் இந்த சமூகத்திற்கு எப்படி பயன்பட வேண்டும் என்று அந்தக் கவிதை சொல்கிறது. கண்கள் சாதாரணமாகப் பார்க்கக்கூடாது, அநீதிகளைப் பார்க்க வேண்டும். கால்கள் சாதாரணமாக நடக்கக்கூடாது, நியாயங்களை நோக்கி நடக்கவேண்டும். கைகள் பிறருக்கு நேசக்கரம் நீட்டவேண்டும் என்பதுதான் அந்தக் கவிதை. இப்படி எந்தாளும் சமூகத்தின் நலனுக்காக சிந்தித்து வாழ்ந்தவர்தான் மாமா இரகுமான்கான் அவர்கள்.

பெரிய கவிதைகள் மட்டுமல்ல, ஹைக்கு கவிதைகளையும் சிறப்பாக எழுதியுள்ளார். இன்றைக்கு தமிழ்நாட்டு அரசியலில் அடிமைகள், பாசிஸ்ட்டுகளைப் பார்த்து பயப்படுகிறார்கள். இந்த அடிமைகளுக்காக அன்றைக்கே ஒரு ஹைக்கு கவிதையை இரகுமான்கான் மாமா அவர்கள் எழுதி இருக்கிறார்.

மன்னராக இருந்தாலும் மண்டியிடாது மனப்பொம்மை. ஆனால், மனப்பொம்மைகள் கூட செய்யாததை, இன்றைக்கு சில அடிமைகள் டெல்லியிடம் செய்துகொண்டு இருக்கிறார்கள். இரகுமான்கான் மாமா அவர்கள் 'முரசொலி'யில் எழுதிய கட்டுரையின் தொகுப்பான 'நியாயங்களின் பயணம்' என்ற புத்தகம் இங்கே வெளியிடப்பட்ட இருக்கிறது.

நகைச்சுவையான பதில்

முத்தமிழறிஞர் கலைஞர் அவர்களின் சட்டமன்றப் பொன் விழாவையொட்டி இரகுமான்கான் அவர்கள் எழுதிய கட்டுரை ஒன்று அந்த நூலில் இடம் பெற்றுள்ளது. அதில்

சட்டமன்றத்தில் கலைஞர் அவர்களின் நகைச்சுவையான பதில்களைப் பற்றி எழுதி இருக்கிறார். அதில் ஒன்றை மட்டும், இங்கே குறிப்பிட விரும்புகிறேன்.

1982-ஆம் ஆண்டில் திருச்செந்தூர் முருகன் கோயிலில் வேல் ஒன்று காணாமல் போய்விட்டது. அந்தக் கோயிலின் அதிகாரி ஒருவரும் அந்த சம்பவத்தில் கொல்லப்பட்டார். அதற்காக நீதிகேட்டு கலைஞர் அவர்கள் திருச்செந்தூரை நோக்கி தன் தொண்டர்களுடன் நடைப்பயணம் சென்றார். இதுபற்றி,

சட்டப்பேரவையில் பேசிய அ.தி.மு.க உறுப்பினர் ஒருவர், "கலைஞர் அவர்கள் திருச்செந்தூரை நோக்கி நடைப்பயணம் சென்றார். ஆனால், அங்கே உள்ள முருகன் அவரைப் பார்க்க விரும்பாமல், எம்.ஜி.ஆரின் இராமாபுரம் தோட்டத்துக்குப் போய்விட்டார் என்று கிண்டலாக பேசியிருந்தார்".

அப்போது சபையில் இருந்த கலைஞர் அவர்கள் உடனே எழுந்து, "இதுவரைக்கும் முருகனின் வேல் மட்டும்தான் காணவில்லை என்று நினைத்தேன். இப்போது அ.தி.மு.க உறுப்பினர் சொல்வதைப் பார்த்தால் முருகனையே காணவில்லை என்று தெரிய வருகிறது. முருகன் இருக்கும் இடத்தையும் சொல்லியிருக்கிறார். பேரவைத் தலைவர் அவர்களே முருகனை மீட்டுத் தருமாறு கேட்டுக் கொள்கிறேன்" என்று கலைஞர் அவர்கள் அன்று சட்டப்

பேரவையில் நகைச்சுவையாகப் பேசினார்.

சுவாரஸ்யமான தகவல்

அப்போது சபாநாயகராக இருந்த ராசாராம் அவர்கள் அந்த அ.தி.மு.க உறுப்பினரைப் பார்த்து, 'நீ கொஞ்சம் சுமமா இருக்க மாட்டியா?' என்று கேட்டார். ஒட்டுமொத்த சட்டசபையுமே அன்றைக்கு சிரிப்பலையால் அதிர்ந்திருந்தது. இதுமாதிரி பல சுவாரஸ்யமான தகவல்களை, அந்த கட்டுரையில் நீங்கள் படிக்கலாம்.

23.08.2025 - சனிக்கிழமை காலை 10 மணிக்கு

தேனி தெற்கு மாவட்டம் ஆண்டிபட்டி சட்டமன்ற தொகுதி

கடமலை - மயிலை ஒன்றியத்தில்

மாண்புமிகு கழகத் தலைவர் **தளபதியார்** அவர்களின் ஆணைப்படியும்

மாண்புமிகு தமிழ்நாடு துணை முதல்வர், மாநில இளைஞர் அணி செயலாளர்,

உதயநிதி ஸ்டாலின்

அவர்களின் உத்திரவுப்படியும்

கலைஞர் நூலகம் திறப்பு விழாவிற்கு வருகை தரும்

கம்பம், திரு. **என்.இராமகிருஷ்ணன்** M.A., M.L.A.,

தேனி தெற்கு மாவட்ட கழகச் செயலாளர்,

ஆ.மகாராஜன் MLA., **வி.பிராஜா**

ஆண்டிபட்டி சட்டமன்ற உறுப்பினர் மாநில இளைஞரணி துணை செயலாளர்

அனைவரையும் அன்புடன் வரவேற்கும்...

செஞ்சுரி செல்வம்

மாவட்ட இளைஞரணி அமைப்பாளர்

பா.பிரபாகரன், சொசுகுமாறன் க.அழகவரன், க.ராமகிருஷ்ணன், வி.கே.முருகன், எஸ்.எஸ்.ஸ்வபன்ராஜா

மாவட்ட இளைஞரணி துணை அமைப்பாளர்கள்

ரா.ஸ்வபன் ரா.பிரபாகரன்

கடமலை மயிலை வடக்கு ஒன்றிய இளைஞரணி அமைப்பாளர் கடமலை மயிலை தெற்கு ஒன்றிய இளைஞரணி அமைப்பாளர்

தேனி தெற்கு மாவட்ட இளைஞர் அணி



சிலகங்கையில் ரூபாய் 3.23லட்சம் மதிப்பீட்டில் புதிதாக கட்டப்பட உள்ள சிலகங்கை மாவட்ட மத்திய கூட்டுறவு வங்கி தலைமைஅலுவலக கட்டிட பணியினை கூட்டுறவுத் துறை அமைச்சர் கே.ஆர்.பெரியகருப்பன் துவக்கி வைத்தார். உடன் மாவட்ட ஆட்சியர் திருமதி கா.பொற்கொடி, மத்திய வங்கி இயக்குனர் திருமதி உமாமகேஸ்வரி, நகர் மன்ற தலைவர் சி.எம்.துரை, ஆன்ந்த ஆகியோர் கலந்து கொண்டனர்.